

ನ್ಯಾಯಾಲಯದ ಆದೇಶದ ಮೇರೆಗೆ ಸಾಕ್ಷಿಯನ್ನು ದಿನಾಂಕ 01.10.2024 ರಂದು  
ಪುನಃ ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು:

ಪಾಟೀ ಸವಾಲು: ಆರೋಪಿತರ ಪರ ವಕೀಲರಾದ ಶ್ರೀ ಜೆ.ಪಿ.ಎಸ್ ರವರಿಂದ:

ನನಗೆ ರಾಮೇಗೌಡ ಮತ್ತು ಅವರ ಹೆಂಡತಿ ಪರಿಚಯ ಇಲ್ಲ. ಪೋಲೀಸರು ನೋಟಿಸ್ ಕೊಟ್ಟಿದ್ದ ದಿನಾಂಕ ನೆನಪಿಲ್ಲ. ಮೇಟಗಲ್ವ ಪೋಲೀಸ್ ಠಾಣೆಯಲ್ಲಿ ನನಗೆ ನೋಟಿಸ್ ಕೊಟ್ಟಿದ್ದರು. ನಾನು ರಸ್ತೆಯಲ್ಲಿ ಹೊಗುವಾಗ ನನ್ನನ್ನು ಕರೆದು ನೋಟಿಸ್ ಕೊಟ್ಟಿದ್ದರು. ನನಗೆ ಮೊದಲಿನಿಂದಲೂ ಪೋಲೀಸರ ಪರಿಚಯ ಇದೆ ಎಂದರೆ ಸರಿಯಲ್ಲ. ನಾನು ಹೋದಾಗ ಪೋಲೀಸ್ ಠಾಣೆಯಲ್ಲಿ ಪೋಲೀಸರು ಮತ್ತು ಪಿ.ಸಿ ಗಳು ಇದ್ದರು. ಆ ದಿನ ನನ್ನನ್ನು ಸಿದ್ಧಲಿಂಗಪುರದ ಕೊಲೆ ನಡೆದ ಸ್ಥಳಕ್ಕೆ ಕರೆದುಕೊಂಡು ಹೋಗಿದ್ದರು. ಆ ಬೇಕರಿ ಕಟ್ಟಡದ ಮಾಲೀಕರ ಅಳಿಯ ಕುಮಾರ್ ಎನ್ನುವವರು ಆ ದಿನ ಹಾಜರಿದ್ದರು ಆದರೆ ಕಟ್ಟಡದ ಮಾಲೀಕರ ಹೆಸರು ನನಗೆ ಗೊತ್ತಿಲ್ಲ. ಆ ದಿನ ಕುಮಾರ್ ಇವರು ಹಾಜರಿದ್ದರು ಎಂದು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾವು ಹೋದಾಗ ಬೇಕರಿ ಬೀಗ ಹಾಕಿ ಬೀಗ ಪೋಲೀಸರ ಬಳಿ ಇತ್ತು. ಆ ಕಟ್ಟಡದಲ್ಲಿ 2-3 ಅಂಗಡಿಗಳು ಇವೆ, ನಿಖರವಾಗಿ ಗೊತ್ತಿಲ್ಲ. ಬೇರೆ ಅಂಗಡಿ ಬಾಗಿಲು ಹಾಕಿದ್ದರಿಂದ ಅವು ಯಾವ ಅಂಗಡಿ ಎಂದು ನನಗೆ ಗೊತ್ತಿಲ್ಲ. ಆ ದಿನ ನಾನು ಆ ಅಂಗಡಿಗಳ ಬೋರ್ಡ್ ಗಳನ್ನು ನೋಡಿರಲಿಲ್ಲ. ಆ ದಿನ ನಾನು ಸ್ಥಳಕ್ಕೆ ಹೋಗಿಲ್ಲವಾದ್ದರಿಂದ ಅಂಗಡಿಗಳ ಹೆಸರು ಗೊತ್ತಿಲ್ಲ ಎಂದರೆ ಸರಿಯಲ್ಲ. ಆ ಮಹಜರ್ ನಲ್ಲಿ ಬರೆದ ವಿಷಯ ನನಗೆ ಗೊತ್ತಿದೆ. ಮಹಜರ್ ಅನ್ನು ಪೋಲೀಸರೇ ಬರೆದಿದ್ದರು ಅವರ ಹೆಸರು ಗೊತ್ತಿಲ್ಲ. ಮಹಜರ್ ಗೆ ನಾನು ಪೋಲೀಸ್ ಠಾಣೆಯಲ್ಲಿ ಸಹಿ ಮಾಡಿದ್ದೆ ಎಂದರೆ ಸರಿಯಲ್ಲ.

ಪೋಲೀಸರೊಂದಿಗೆ ಶಾಮೀಲಾಗಿ ರಾಮೇಗೌಡ ನನಗೆ ಪರಿಚಯವಿರುವ ಕಾರಣ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

2. ಆ ಮಹಜರ್ ಕಾಲಕ್ಕೆ ರಾಡು, ಮ್ಯಾಟ್ ಮತ್ತು ರಕ್ತದ ಕಲೆ ಅಮಾನತ್ತು ಪಡಿಸಿಕೊಂಡಿದ್ದರು. ಆ ರಾಡು ಸ್ವೀಲ್ ನದು ಇತ್ತು. ಆ ರಾಡು ಅಂದಾಜು 4 ರಿಂದ 5 ಅಡಿ ಇತ್ತು. ಅದು ಹಿಡಿ ಗಾತ್ರದಷ್ಟು ದಪ್ಪ ಇದೆ. ಅದು ಅಂದಾಜು 5 ಸೆ.ಮೀ ಗಿಂತ ಜಾಸ್ತಿ ದಪ್ಪ ಇದೆ. ಪೋಲೀಸರು ರಾಡನ್ನು ಅಳತೆ ಮಾಡಿದ್ದರು ಆದರೆ ನನಗೆ ಅಳತೆ ಗೊತ್ತಿಲ್ಲ. ರಾಡನ್ನು ಆ ಸ್ಥಳದಿಂದ ವಶಕ್ಕೆ ಪಡೆದಿಲ್ಲ ಎಂದರೆ ಸರಿಯಲ್ಲ. ಅದನ್ನು ಪೋಲೀಸ್ ಠಾಣೆಯಲ್ಲಿ ಸೃಷ್ಟಿ ಮಾಡಿದ್ದೇವೆ ಎಂದರೆ ಸರಿಯಲ್ಲ. ಆ ಸ್ಥಳದಲ್ಲಿ ಬೇರೆ ಯಾವುದೇ ವಸ್ತುಗಳನ್ನು ಅಮಾನತ್ತು ಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ಬೇಕರಿಯ ಒಳಗಡೆ ರೂಮ್ ನಲ್ಲಿ ನೆಲದ ಮೇಲೆ ರಕ್ತ ಬಿದ್ದಿತ್ತು. ಆ ಬೇಕರಿಯಲ್ಲಿ ಮುಂದಗಡೆ ಬೇಕರಿ, ಹಿಂದಗಡೆ ಒಂದು ರೂಮ್ ಇದೆ. ಆ ರೂಮ್ ನಲ್ಲಿ ಬೇಕರಿ ಐಟಂಗಳು ಇದ್ದವು. ಅವುಗಳೆಂದರೆ ಪಾತ್ರೆಗಳು ಇರುತ್ತವೆ. ಆ ಸ್ಥಳದಲ್ಲಿ ಬೇಕರಿ ಒಳಗಡೆ ರೂಮ್ ಇಲ್ಲ ಎಂದರೆ ಸರಿಯಲ್ಲ. ಆ ರೂಮಿನ ಅಳತೆ ನನಗೆ ಗೊತ್ತಿಲ್ಲ. ಅದನ್ನು ಪೋಲೀಸರು ಬರೆದುಕೊಂಡಿದ್ದಾರೆ. ಪೋಲೀಸರು ಇನ್ನೇನು ಬರೆದುಕೊಂಡಿದ್ದಾರೆ ಎಂದು ನನಗೆ ಗೊತ್ತಿಲ್ಲ. ಎಂ.ಒ-5, 4-5 ಅಡಿ ಉದ್ದ ಇಲ್ಲ ಎಂದರೆ ಅದು ನನಗೆ ಗೊತ್ತಿಲ್ಲ ಆದರೆ ಅದೇ ರಾಡನ್ನು ವಶಕ್ಕೆ ಪಡೆದಿದ್ದರು. ಅದು 5 ಸೆ.ಮೀ ದಪ್ಪ ಇಲ್ಲ ಎಂದರೆ ನನಗೆ ಗೊತ್ತಿಲ್ಲ. ಎಲ್ಲಾ ಅಂಗಡಿಗಳಲ್ಲಿ ಎಂ.ಒ-5 ರಂತೆ ರಾಡುಗಳು ಸಿಗುತ್ತವೆ ಎಂದರೆ ನನಗೆ ಗೊತ್ತಿಲ್ಲ. ಆ ರಾಡು ನಾವು ಹೋಗಿದಂತೆ ಸ್ಥಳದಲ್ಲಿ ಇತ್ತು. ರಾಮೇಗೌಡರು ನನ್ನ ಸ್ನೇಹಿತರಿರುವ ಕಾರಣ ನಾನೇ ಎಂ.ಒ-5 ರಾಡನ್ನು ಸೃಷ್ಟಿ ಮಾಡಿದ್ದೇನೆ ಎಂದರೆ ಸರಿಯಲ್ಲ. ನಮ್ಮ ಮುಂದೆ ಯಾವ ವಸ್ತುವನ್ನು ವಶಕ್ಕೆ

ಪಡೆದಿಲ್ಲ ಎಂದರೆ ಸರಿಯಲ್ಲ. ಎಲ್ಲಾ ವಸ್ತುಗಳನ್ನು ಪೋಲೀಸ್ ಠಾಣೆಯಲ್ಲೇ ಸೃಷ್ಟಿ ಮಾಡಿದ್ದಾರೆ ಎಂದರೆ ಸರಿಯಲ್ಲ. ಆ ಬೇಕರಿ ಬೀಗವನ್ನು ಪೋಲೀಸರೇ ತೆಗೆದಿದ್ದರು ಅವರ ಹೆಸರು ಗೊತ್ತಿಲ್ಲ. ಮಹಜರ್ ಮತ್ತು ಪೊಟೋಗಳನ್ನು ಸೃಷ್ಟಿ ಮಾಡಿದ್ದಾರೆ ಎಂದರೆ ಸರಿಯಲ್ಲ. ನನಗೆ ಮಹಜರ್ ಬಗ್ಗೆ ಯಾವುದೇ ವಿಷಯ ಗೊತ್ತಿಲ್ಲದಿದ್ದರೂ ರಾಮೇಗೌಡ ಮತ್ತು ಪೋಲೀಸರ ಹೇಳಿಕೆಯಂತೆ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

**ಮರು ವಿಚಾರಣೆ:- ಇಲ್ಲ.**

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳೆಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಮೈಸೂರು